

# BJUDA

Bqajt inhares lejha sa l-ahhar ħin;... ma kontx sa naraha darb'ohra. Dahlet fi gnien ta' gilji, li jien ma jisthoqqlix li nirfes fih. Inkun qieghed nghid kelma b'ohra, jekk nghid li din il-firda ma hassejthiex bi kbira, ghax kont ilni nafha lil Bianca.

L-ewwel darba li ltqajna, konna ghadna kemm ghamilna l-ewwel tqarbina, u nzerta li haduna ghar-ritratt fl-istess post. L-ebda kelma m'ghaddiet bejnietna, ghax konna nhossu ruhna qaddisin zgħar, u ta' tfal li konna ghidna f'qalbna, "subien ma' subien u bniet ma' bniet". Dak in-nhar moħħi kien aktar fir-ritratt u ftit li xejn tajt kas ta' Bianca. Ma nafx kif bqajt nif-takar wiċċha, ghax akar laqtitni l-libsa bajda li kellha. Kienet tassew sabiha u tixirqilha. L-istar ħafif li kien jinzel minn fuq għbinha għal wara kien miżmum f'qaghdu minn kuruna giżimin mdawwra ma' rasha. Kellha libsa fina daqs kemm kienet sabiha u ghanja. Bianca hadet hsiebha u ghożżitha. Sal-lum, għadha bla tebgħa u bla tizrid

Konna kbirna sewwa meta rgajna ltqajna, u l-idejiet tagħna kienu tbiddlu. Tbissima l-lum u ohra għada, kelma minn hawn u kelma minn hemm, fl-ahħar sirna ħbieb kbar. Minn naħa tiegħi hassejt li konna neħtiegu lil xulxin. Dil-bidla kienet minn ewl id-dinja, izda meta waslet, bħal haditni għal għar-rieda. Ghax xejn ma sibtha bi kbira biex inredden u nħarref u nghid kliem fieragħ li, fl-aħħar mill-aħħar, ridt infisser haġ'ohra bih; izda meta ġejt għall-kelma nnifisha, ilsieni tqal. U fl-ahħar, il-kelma lissintha meta ma kontx nistenniha.

Kien jum mill-isbaħ tar-rebbiegha, meta ltqajna xi erba' ħbieb u qtajna li mmorru naghmlu dawra bil-mixi. Kien temp li jħajrek itterraq ghax thoss li m'int sa tegħja qatt. Tlaqna b'pass ħafif, nehdedw iż-żmien fi tpaċċiċ bla sens u xi minn daqqiet f'argumenti mill-aktar serji. Bianca kienet magħna, jew biex inkun aktar eżatt, miegħi. Żammet ma' ġenbi ħalli tgħid kontra dak li nghid jien, u b'hekk ittawwal it-tahdit. Kont nafha u għalhekk ma hadtx għaliha. It-tbissima ta' fommha kienet tixhed is-safa ta' qalbha u hsiebha. Kienet ferrieħa minnha nnifisha, u għemilha qatt ma kien bi hsieb li jwaġġa' lil xi hadd.

Nofs in-nhar sabna l-Buskett xi ftit ghajjenin. Intfajna fuq il-ħaxix li kien għadu jħaddar, u frixna l-ikel li konna ġarrejna

magħna. Meta tmur mixja, ma tistax tagħmel aghar milli tistrieħ u tiekol hafna, u din id-darba ahna għamilniehom it-tnejn. Waqgħet telqa fuqna u qtajna li nibqghu hemm. Il-kliem beda jonqos u kien hemm min ha xi nagħsa wkoll. Bianca għajjena, sabet rokna għad-dell, inxtehet minn tulha u għalqet għajnejha biex tistrieħ. F'dak il-post, f'dik il-ħemda u f'dik il-qagħda, Bianca dehret mod ieħor.....mod ieħor għax l-effett li halliet fuqi, fuq is-sensi tiegħi u fuq xewqti kien bil-wisq aqwa minn kull haġ'ohra li qatt hassejt. Ilsienu nħall u ridt ngħajjat, "Inħobbok Bianca" sakemm il-ġnub tal-wied jidwu l-għajta u jxandruha ma' kullimken. Izda għidtha bil-mod għax bżajt li nqajjimha. Ersaqt lejha bla hoss sakemm kont hdejha sewwa; ressaqt wiċċi lejn tagħha u naħseb li kien nifsi li qajjimha minn nagħsa hekk heiwa;... bexxqet għajnejha. Il-harsa tagħhom ma nafx jekk kenitx ta' biża' jew għaġeb. Kien tard li nerġa' lura..... bistha. Idejha dahlu bejnha u bejni, u bħal bejn riedet u bejn ma reditx treggagħni lura.

"Inħobbok, Bianca", lissint.

Kofftejha triegħdu u tbexxqu, izda ma wegħbitx. Ergajt, u din id-darba warrbitni b'id titriegħed.

"Biż-żejjed, għax jarawna l-ohrajn", qaltli minn taħt l-ilsien fil-waqt li qamet u farfret xi trab minn fuq id-dublett bajdani tagħha.

Sa kemm ergajna b'cejna nimxu, m'għaddietx kelma oħra bejnietna. Bianca għaddiet iż-żmien billi qagħdet tirrangħa xagħharha u hwejjegħ oħra li bihom riedet tisser "Hallini wahdi!" Minn naħa tiegħi ma tkellimtx għax ma kellix xi ngħid; kont ġa għidt u għamilt iż-żejjed. L-imġiba ta' Bianca hawditni; ma ċan-fritnix, izda ma hegħitnix. Baqgħet hekk sa kemm infridna. Mat-triq għadda xi kliem bejnietna biex ma nuru xejn quddiem l-ohrajn, izda mohħna ma kienx f'dak li konna qegħdin ngħidu. Jien kont qiegħed nagħmel hilti kollha biex nifhem x'seta' kien għaddej minn mohħ Bianca. U hi? Min jaf?

Qtajt xewqti xi żmien aktar tard. Kont ilni ma naraha mhux hażin, meta darba fil-waqt li kont nitgħaxxaq bil-Port il-Kbir mill-Barrakka ta' Fuq, nilmaħha tħares minn taħt il-ghajn għan-naħa tiegħi. Mort għal fuqha u hi, bħal-leħha ta' berqa, dawwret wiċċha qisha ma ntebhitx bija. Ma qtajtq qalbi u komplejt.

"X'hemm, Bianca?"

“Ara min hawn!” qalet mistaghgħba. “X’int taghmel?”

“Inhares lejn il-Port.....u nahseb. Sabih, hux?”

“Iva.” Kliemha kien xott. Bdejt infahhar kull naħa tal-Port u hi twiegeb “Tassew”, “Iva”, “Veru” u kliem ieħor bħal dan li ma nafx kif ma qbadtx u hallejtha wehidha. Ġara bil-maqlub; iktar għamilt hilti biex ingieghha tikellem. Daħħalt f’rasi li kienet thobb lil xi hadd ieħor.

“Bianca”.

“Hawn”.

“Imma mohhok mhux hawn”

“X’inhu?”

“Mohhok mhux hawn. Qed tahseb xi haġ’oħra..... Mhux fuq il-Buskett, hux? Jisghobbija li mxejt hekk mieghek. Nahseb li hadt għalik”.

“Le, imma.....”

“Eh, imma.....”

“Hemm bżonn li ma narawx lil xulxin iżjed”.

“Għaliex?!”

Issaqsinox. Tkun taf minn hawn u ftit taż-żmien ieħor”.

“Imma din kif inhi? Ma hadtx għalik u ma tridx li niltaq-ghu iżjed.

“Emminni li ma hadtx għaliġa. Naf li ma ridtx taghmel deni. Anzi niżżik hajr talli għażilt li taghti mħabbtek lili, iżda ...kollu għalxejn, htija tiegħi...kien missni ntbaht x’gej”.

“Kieku nista’ nifhem x’qieghda tghid!”

Hawn hadet nifs kbir, qisha biex timtela bil-ħila, u ħarset f’wiċċi.

“Trid taf is-sewwa?” Għamilt sinjal b’rasi li ‘iva’. “Is-sewwa kollu hu, li jien qatt m’ghaddieli minn mohhi kemr kont niswa f’ghajnejk. Dejjem hsibt li aħna konna żewġ ħbieb u xejn iżjed. Ma nistax infehmek kemm ngħożż imħabbtek, imma ma nistax naghtik imħabbti. Aħfirli jekk qarraqt bik, iżda tista’ toqghod fuq kliemi li dan għamiltu mingħajr ma kont naf. Hajti kollha għad nibqa’ nibki n-nuqqas ta’ hsieb tiegħi.” Mix-xehta kont nidher imbegħren għax kompliet: “Naghdrek, għandek raġun. Htijieta. Mħabbti ġa tajtha lil haddieħor.”

U mitluf kif kont, hargitli tghajjira minn qalbi mhawwda.

Hi tbikkmet. Ghajnejha bdew jilmaw bid-dmugh, u ħarsu lejja kiebja. Ma wegħbitx. Wiċċha bjad daqs ilbiesha, u deherli li mhux Bianca kelli quddiemi, iżda anġlu. Lbitt fija nnifsi għal li għamilt, iżda qalbi baqghet tbaqbaq bil-ghira għal min kien seraqli lil Bianca.

"Ahfirli, ma kontx naf x'qiegħed ngħid. Ghidli iżda, min hu dak li għandu dritt għalik iżjed minni? Min hu? X'inhu? X'jista'....."

"Teqaf," wissietni. "Qalbi ma tajtha lil hadd hlief lil Ġesù."  
"Ġesù?! Qed tiflef Bianca?!"

"Le. Irrid insir soru." U nfridna.

Tbissmitli għall-ahħar darba. Infetaħ il-bieb u deher pas-saġġ twil bis-sorijiet mal-ġenb, weqfin. U Bianca dawret wiċċha minna u telqet ferhana. Sthajjltha miexja fuq shab tal-borra, u s-sorijiet shabha tbiddu f'angli jkantaw ghana tal-genna. Treqitha kienet miksija gilji, u dawl bħal xita ta' fidda li tghammex l-għajnejn, bidel lil Bianca. Saret ruħ...nħallilha ġisimha u baqghet safja bħal ilmet ix-xita. Tbieghdet u telghet il fuq sa waslet f'rigejtn Dak li tatu mhabbitha. Niżlet quddiemu u besitlu saqajh. U Hu tbissmilha. Jekk kelli xi ghira taret. Hriġt tellief, tassew. Imma min ilumha lil Bianca jekk ghazlet bjuda bħal dik; bjuda li ssaħħar ... bjuda bla tmiem.

EVARIST SALIBA.

← →

~~L I L L - K E W K B A~~

~~Rajtek sabiħa tidd,~~

~~Ta' bellus iswed f'sodda tteptep; bewstek~~

~~Tal-fidda xxerred, bħal rużetta fina,~~

~~Kewba hanina.~~

~~U ta' sbuħitek it-tbissima~~

~~Fuq wiċċi xterdet, dawl utiq u hlejju,~~

~~Li d dlam ta' hsiebi ċarrat,~~

~~U qalbi mela b'ferħ u tama,~~

~~Tama ta' għodwa safja,~~

~~Biż-żiffa tar-Rebbiegħa,~~

~~Bil-wiċċ tar-raba' jidħak~~

~~B'nirien ta' ward ihammar qalb is-sfura,~~

~~B'tixrid ta' lwien u hdura.....~~

~~Kollox mudlam għalissa,~~

~~U minn ġol-lejl għal-għodwa; għall-ferħ min-niket;~~

~~Għall-bewsā tar-Rebbiegħa~~

~~Iearéar għad id-dmugh tad-dieqa.~~

~~Teptep u iddi, għalhekk, ja kewkba sbejha;~~

~~Sakemm jisbaħ il-jum tennili l-ġrajja~~

~~Li tnissel ġewwa qalbi l-ferħ tal-hajja.~~